



UTTANRÍKIS- OG MENTAMÁLARÁÐIÐ

Deildarstjóri til Uttanríkis- og mentamálaráðið

Vit sóknast eftir einum dugnaligum, ágrýtnum og framskygðum deildarstjóra at standa á odda fyri mentanarøkinum

Hevur tú hugsjónir um mentan í breiðari merking og ynskir at fysisita og slóða fyri fakligari menning og politikari fyrireiking innan økið, so hevur tú móguleika at bjóða teg fram sum deildarstjóri í Uttanríkis- og mentamálaráðnum.

Uttanríkis- og mentamálaráðið sóknast eftir dugnaligum og ágrýtnum deildarstjóra til Mentanardeildina at byrja **1. mars 2021** ella eftir nærri avtalu.

Ábyrgd og uppgávir

Deildarstjórin skal mynda deildina á ein sannførandi hátt og virka fyri góðum og mennandi arbeiðsumhvørvi, umframt at hava leiðsluábyrgdina av starvsfólkum og øllum virksemi á deildini, eitt nú:

- At ráðgeva og vegleiða landsstýrismanninum, aðalstjóranum o.ø
- At tilevna uppskot til lógir, kunngerðir, reglur o.a.
- At fysisita og menna økini
- At samskipa og fremja samstarv innan økini
- At tryggja, at uppgávir verða loystar á einum høgum fakligum stigi, og at bygnaður/mannagongdir eru í samsvari við nútímans krøv
- At umsita UNESCO samstarvið

Mentanardeildin fevnir í lýtuni um mentan, list, mentanararv, søvn, ítrótt, fjølmiðlar, kirkju og onnur trúarsamfeløg.

Persónurin

Rætti persónurin til deildarstjórastarvið skal hava hug og hegri at leiða og skal kenna egnar dygdir og avmarkingar. Tað er týðningarmikið, at tú hevur evni og vilja at samstarva og samskipa.

Starvið krevur, at tú skjótt dugir at skapa tær eitt yvirlit í skiftandi støðum og

megnar at rækka settum málum. Tú skalt vera framskyggin og hava evni og áræði at ganga nýggjar leiðir.

Tú skalt hava góð evni at sjóða saman fólk og við einum stimbrandi leiðsluhátti at birta eldhuga millum hesi. Tú skalt skapa virðing og trivnað innanhýsis millum starvsfólk og uttanhýsis við samstarvspartar o.o. Umráðandi er at skapa trúvirði, vera álítandi og duga væl at lýsa egin sjónarmið. Tú skalt evna innlív og virðing fyri hugskotum og sjónarmiðum hjá øðrum.

Førleikar og royndir

Vit vænta, at umsøkjari m.a. hevur:

- Viðkomandi útbúgving frá hægri lærustovni
- Leiðslu- og fysisitingarligar royndir frá tí almenna ella privata arbeiðs-marknaðinum
- Góð leiðslu- og samstarvsevni umframt mennandi leiðslustíl
- Góðan kunnleika til mentanarøkið
- Førleika til at menna samstarvið við allar viðkomandi partar innan økið, vinnulívið og aðrar áhugabólkar
- Góð evni at samskipa og orða seg á føroyskum, norðurlenskum og enskum

Setanar- og lønartreytir

Starvið er flokkað samsvarandi 37. lønarflokki sambært Tænastumannafelag Landsins, tó uttan at vera tænanastumannastarv. Lønin er í lýtuni kr. 53.524,03 umframt 15 % í eftirløn um mánaðin.

Starvið er spennandi við skiftandi uppgávum og við nógvum samskipti inn- og úteftir umframt uttanlandssamstarv.

Tann, ið verður settur, kemur at arbeiða í einum spennandi umhvørvi tætt saman við politisku myndugleikum og mentanarstovnum.

Arbeiðið er á einum høgum fakligum stigi, og móguleikarnir fyri bæði persónligari og fakligari menning eru góðir.

Deildarstjórin skal tola broytingar í setanarviðurskiftinum í sambandi við móguligar bygnaðarbroytingar.

Viðmerkjast skal, at setanarøkið fevnir um stjórnarráðini og Løgmannskrivstovuna.

Umsókn

Umsókn við CV, prógvum o.ø. skal sendast til:

Uttanríkis- og mentamálaráðið
Tinghúsvegur 5-7
Postsmoga 3279
110 Tórshavn

Ella sum t-postur til ummr@ummr.fo

Umsóknin skal verða Uttanríkis- og mentamálaráðnum í hendi í seinasta lagi **mánadagin 1. februar 2021**.

Nærri upplýsingar um starvið kunnu fáast við at venda sær til Poul Geert Hansen, aðalstjóra í Uttanríkis- og mentamálaráðnum, á tlf. 555010 ella t-post PoulGeertH@ummr.fo.

Uttanríkis- og mentamálaráðið hevur sum høvuðsuppgávu at fysisita uttanríkismál, mentamál, undirvísingarmál og gransking. Harafurat eru uppgávir viðvíkjandi dagstovnum, kirkju, lofmiðlum, ítrótti og øðrum frítíðarvirkssemi. 4 starvsfólk starvast á Mentanardeildini. Sí heimasíðu Uttanríkis- og mentamálaráðsins www.ummr.fo